

**शासन निर्णय/परिपत्रकाच्या प्रती सर्व आमदारांना
आणि राजकीय पक्षांना पाठविण्याबाबत.**

महाराष्ट्र शासन

सामान्य प्रशासन विभाग,

शासन परिपत्रक क्रमांक विपऔ-१०१०/प्र.क्र.३/१०/१८ (र. व का.),

मंत्रालय, मुंबई-४०० ०३२.

दिनांक :- ३१/०७/२०१०

- वाचा :- १) शासन परिपत्रक, सामान्य प्रशासन विभाग, क्र.संकीर्ण-१०००/२७२/१८ (र.व का.)दि.२२/०५/२०००,
२) शासन परिपत्रक, सामान्य प्रशासन विभाग, क्र.विसऔ-१००५/३१५/प्र.क्र.१४/०५/१८ (र.वका.),
दि.७/०६/२००५,
३) शासन परिपत्रक, सामान्य प्रशासन विभाग, क्र.विसऔ-१००६/व्हीआयपी-१/प्र.क्र.१८/१८ (र.व का.),
दि.१७/०३/२००६,
४) शासन निर्णय, सामान्य प्रशासन विभाग, क्र.मातसं/नस्ती-०५/१४२, दि.१५.०४.२००६.
५) शासन परिपत्रक क्रमांक विपऔ-१०१०/प्र.क्र.३/१०/१८ (र. व का.), दि.०५.०४.२०१०

परिपत्रक

पारदर्शक प्रशासनाची संकल्पना विचारात घेता, शासनाच्या निरनिराळ्या विभागांकडून निर्गमित होणारे शासन निर्णय/परिपत्रकांची माहिती जनता, जनतेचे प्रतिनिधी (आमदार), राजकीय पक्ष इत्यादींना व्हावी, या उद्देशाने शासन निर्णय/परिपत्रकाच्या प्रती राजकीय पक्ष, माहिती व जनसंपर्क संचालनालय, आमदार यांना पाठविण्याच्या तसेच शासन निर्णय/परिपत्रक इ. च्या प्रती शासनाच्या वेबसाईटवर उपलब्ध करून देण्याच्या सूचना उपरोक्त अनुक्रमे क्र.१, २, ३, ४ व ५ च्या शासन परिपत्रक/निर्णयान्वये यापूर्वीच देण्यात आलेल्या आहेत. तथापि, याप्रमाणे कार्यवाही होत नसल्याचे निदर्शनास आलेले आहे.

२. उक्त परिस्थितीत वरील नमुद केलेल्या क्र.१, २, ३ व ५ वर नमुद केलेले अनुक्रमे दि.२२.५.२००५, ७.६.२००५, १७.३.२००६ व दि.५.४.२०१० ची परिपत्रकातील सूचना / निर्देश एकत्रित करून सर्व मंत्रालयीन प्रशासकीय विभागांना खालील सूचना/ निर्देश देण्यात येत आहेत.

- (i) प्रत्येक मंत्रालयीन प्रशासकीय विभागांनी निर्गमीत केलेल्या शासन निर्णय/परिपत्रके यांच्या प्रती विधानसभा सदस्य व विधान परिषद सदस्यांना न चुकता पाठवाव्यात.
- (ii) प्रत्येक मंत्रालयीन प्रशासकीय विभागांनी शासनाने मंजूर केलेल्या योजना/विशेष पॅकेज/धोरणात्मक निर्णय इ. बाबतचे सर्व शासन निर्णय/परिपत्रके संबंधित जिल्हाधिकाऱ्यांना चिन्हांकीत करावे. तसेच त्यांच्या १० प्रती विधानमंडळ ग्रंथालयास पाठविण्यात याव्यात
- (iii) प्रत्येक मंत्रालयीन प्रशासकीय विभागांनी शासन निर्णय/परिपत्रकाच्या ५/५ प्रती माहिती व जनसंपर्क संचालनालयाकडे प्रसिद्धीच्या विनंतीसह पाठवाव्यात.
- (iv) मंत्रालयीन प्रशासकीय विभागांनी महत्त्वाच्या विषयाबाबत शासन निर्णय/परिपत्रकांच्या ५/५ प्रती सर्व मान्यताप्राप्त राजकीय पक्षांच्या मध्यवर्ती कार्यालयांना पाठवाव्यात.

- (v) वरील (i) येथे नमूद केलेल्या सर्व शासन निर्णय/परिपत्रके संबंधित मंत्रालयीन प्रशासकीय विभागांनी महाराष्ट्र शासनाच्या www.maharashtra.gov.in या वेबसाईटवर प्रदर्शित करावीत. (शासन निर्णय/परिपत्रक वेबसाईटवर अपलोड करण्याबाबतची कार्यपद्धती माहिती व तंत्रज्ञान संचालनालयाच्या दि.१५.०४.२००६ च्या शासन निर्णयाप्रमाणे राहिल.)
३. या शासन परिपत्रकातील सूचनांचे काटेकोरपणे पालन करण्यात यावे. अन्यथा संबंधीतावर कार्यवाही करण्यात येईल अशाही सूचना या परिपत्रकाद्वारे देण्यात येत आहेत.
४. सदरहू शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०१००७३११८५२३५००१ असा आहे.

महाराष्ट्राचे राज्यपाल यांच्या आदेशानुसार व नावाने



(स. मा. साबळे)

उप सचिव, महाराष्ट्र शासन.

प्रति,

सर्व विधानसभा व विधान परिषद सदस्य,
मा. राज्यपालांचे सचिव,
मा. मुख्यमंत्र्यांचे प्रधान सचिव,
मा. उपमुख्यमंत्री यांचे सचिव,
सर्व मंत्री / राज्यमंत्री यांचे खाजगी सचिव / स्वीय सहायक,
शासनाचे मुख्य सचिव यांचे स्वीय सहायक,
शासनाचे सर्व अपर मुख्य सचिव / प्रधान सचिव / सचिव,
*प्रबंधक, उच्च न्यायालय, अपील शाखा, मुंबई,
*प्रबंधक, उच्च न्यायालय, मूळ शाखा, मुंबई,
*प्रबंधक, लोकआयुक्त व उपलोकआयुक्त यांचे कार्यालय,
*सचिव, राज्य निवडणूक आयोग, मुंबई,
*सचिव, महाराष्ट्र लोकसेवा आयोग, मुंबई,
*प्रधान सचिव, विधानमंडळ सचिवालय, विधान भवन, मुंबई
*मुख्य माहिती आयुक्त, राज्य माहिती आयोग, मुंबई,
सर्व मंत्रालयीन विभाग,
महासंचालक, माहिती व जनसंपर्क महासंचालनालय, मुंबई,
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
विधिमंडळ ग्रंथालय, विधानभवन, मुंबई,
मंत्रालयीन विभागाच्या अधिपत्याखालील सर्व विभागप्रमुख / प्रादेशिक प्रमुख / कार्यालय प्रमुख,
सामान्य प्रशासन विभागातील सर्व कार्यासने,
निवड नस्ती (कार्यासन १८)

* पत्राने

E/SO/C.R.३.१० GR